

Q.No. 1/2

தமிழீழ - தமிழக மக்கள் உறவு வளரட்டும்!

உலகளவில் புலம் பெயர்ந்த தமிழீழ அகதிகளே!

உலக மக்களுடன் ஒன்றுபடுவோம்!

இலங்கையில், ஸ்ரீலங்கா சிங்கள பேரினவாத அரசும், வல்லரசியங்கமும் தமிழீழ மக்கள் மீது தேசிய ஒடுக்குமுறையை, ஒடுக்குமுறையுத்தத்தை நடத்தி வருகின்றனர். 1948-க்கு பிந்திய புதிய காலனிய வரலாற்றின் பெரும்பகுதி, சிங்கள சனவாறுபெளத்த பேரின வாதத்தின் தமிழர் உரிமைபறிப்பு, இனக்கலவரம், பிரதேச ஆக்கிரமிப்பு, இனப்படுகொலை என இன ஒடுக்குமுறையும் — அதற்கெதிரான தமிழீழ மக்களின் தேசிய விடுதலைப் போராட்டத்தாலும் எழுதப்பட்டுள்ளது. அன்று முதல் இன்றுவரை ஸ்ரீலங்கா அரசின் கொலை வெறிக்கு தப்பிய தமிழீழ மக்கள் தாய் மண்ணிழந்து, உற்றார் உறவினரை இழந்து, பிரிந்து உள்நாட்டிலும், வெளிநாட்டிலும் “உயிர் பாதுகாப்பு” என்பதற்காக உலகளவில் புலம் பெயர்ந்து வாழ்கின்றனர்.

1983-க்கு முன் நடந்த இனக்கலவரம், இனப்படுகொலைகளில் அகதிகளான தமிழர்கள் ஸ்ரீலங்காவிலிருந்து தமிழீழம் நோக்கி வந்தனர். ஆனால் 83-ல் நாடு தழுவியளவில் நடந்த ‘கறுப்பு யூலை படுகொலை’ தமிழீழ மக்களை உலகின் மூலை முடுக்குகளுக்கு எல்லாம் தப்பியோட தூண்டியது. உலக மக்களும், நிராதரவான மக்களை கைநீட்டி வரவேற்றனர். தாய் மண்ணைவிட்டு வெளியேறிய அகதிகளில் 90% பேர், மொழி, இன உணர்வால் ஆர்ப்பரித்துநின்ற, மனிதாபிமான சனநாயகஎண்ணங்களால் ஆதரவுக்கரம் கொடுத்த அண்டை நாடான தமிழகத்துள் நுழைந்தனர், இவர்களிலும் 75% மக்கள் சமூக ரீதியிலும், பொருளியல் ரீதியிலும் பின் தங்கியவர்களான விவசாயிகள், மீனவர்கள், தொழிலாளர்கள் அரசு ஊழியர்களாக இருந்தனர்.

அன்றைய நிலையில் தமிழீழ மக்களின் சுயநிர்ணய உரிமைக்கான போராட்டத்தை இந்திய மத்திய மாநில அரசுகளும் ஆளும் வர்க்கங்களும் கூட தமது பிராந்திய, ஆட்சி அதிகார விஸ்தரிப்பு நோக்கங்களிலிருந்து ஆதரித்தனர்.

விடுதலை இயக்கங்களை நேரடியாகவும் மறைமுகமாகவும், தங்கும்இடம், பணம், ஆயுதம், போக்குவரத்து வசதி என எல்லா மட்டத்திலும் உதவியது. அதனால் தமிழகத்திலிருந்த அகதி முகாம்களிலும் இயக்கங்களின் அனைத்து நடவடிக்கைகளுக்கும் அரசின் எழுதப்படாத அனுமதி இருந்தது. அப்போது அகதிகளின் வெளிநடமாட்டத்துக்கு சுதந்திரம் இருந்தது. தமிழக மக்களின் உள்பூர்வ ஆதரவு எழுச்சி நிலையிலிருந்ததால் அகதிகளின் அடிப்படை பிரச்சனைகள் உணவு, பணம், தங்குமிடம், மருத்துவம், கல்வி என எல்லாம் குறிப்பிட்டளவுக்கு நிவர்த்திக்கப்பட்டது.

அதேவேளை இயக்கங்களின் அங்கும் இங்கொன்றுமான சனநாயக விரோத, மக்களை மதிக்காத அராஜக நடவடிக்கைகள் அகதி முகாம்களில் தொடங்கியது. இவற்றை அகதிகள் தம்மால் முடிந்த வழிகளில் எதிர்த்தனர், தமிழக அதிகாரிகளிடம் முறையிட்டனர். ஆனால் அன்று அரசியல்வாதிகள், அதிகாரிகள், அரசு இயக்கங்களை பயன்படுத்தும் தேவை பிரதானமாக இருந்ததால், அகதிகளின் சட்டத்துக்குட்பட்ட நியாயமான கோரிக்கைகள் நிராகரிக்கப்பட்டது. உதாசீனம் செய்யப்பட்டது. சில முகாம்களில் நியாய உணர்வுள்ள அகதிகள் பொலீஸ் — இயக்கத்தவர்களின் கூட்டு நெருக்குதலுக்கு, அச்சுறுத்தலுக்கு கூட உள்ளாக்கப்பட்டனர். (ஆர்ப்பாட்டமான ஆரவாரத்தில் அன்றும் அகதிகளுக்கு எதிரான அநியாயங்கள் அமுக்கப்பட்டது.) அகதி முகாமுக்குள் அத்துமீறிய ஆள் கடத்தலுக்கும், போதை வஸ்து கடத்தலுக்கும் எதிராக குரல் கொடுத்த அகதிகள் சிலர் நடுக்கடலுக்கு கொண்டு செல்லப்பட்டு சுட்டுக் கொன்று வீசப்பட்டனர்.

தமிழீழ அகதிகளது வரலாற்றில் 1987 களின் பின் புதிய நிலையும் உருவானது. இந்திய மத்திய, மாநில அரசுகள் தமிழீழ விடுதலை இயக்கங்களை “ஆதரிக்கும்” கொள்கையில் ஏற்படுத்திக் கொண்ட மாற்றமும், விடுதலை இயக்கங்களின் தலைமை அதிகார போட்டி, இயக்க மோதல்களால் போராட்டகளைத்தின் உள்ளேயே ஏற்பட்ட மாறுதல்களும் மேலும் மேலும் தமிழீழ மக்களும், இயக்கங்களின் கீழ்மட்ட போராளிகளும் கூட தாய் மண்ணிலிருந்து துரத்தப்பட்டனர். மீண்டும் உலகளவில் புலம் பெயர்ந்த அகதிகளின் பலத்தை மதப்பிரிவு அதிகப்படுத்தியது: வடக்கின் பூர்வீக மக்களான தமிழ்த்தேசிய இனத்தின் முகலீம் மதப்பிரிவு மக்கள் புலிகளால் விரட்டியடிக்கப்பட்டு கிழக்கிலும், ஸ்ரீலங்காவிலும் அகதிகளாக கப்பட்டனர்.

இந்திய ‘சமாதான படைக்கு?’ எதிரான தமிழீழ மக்களும், விடுதலைப் புலிகளும் நடத்திய ஆக்கிரமிப்பு எதிர்ப்பு போராட்டம்: தமிழக, இந்திய மக்களின் ஆதரவு, உலக மக்களின் ஆதரவு என்பன, அதுவரையில் தமிழீழ அகதிகள் விவகாரத்தில் கொள்கையின்றி இருந்த நிலையில் தமிழீழ அகதிகளுக்கு ‘அகதி அந்தஸ்து! கொடுக்கக்கூடாது, முழு அகதிகளையும்

அரசின் முழுக்கட்டுப்பாட்டுள் (எந்த நிர்ப்பந்தம், எதிர்ப்பு பிரச்சாரம் நடத்தியும்) வைப்பது, நிர்ப்பந்தங்கள் மூலம் நாட்டைவிட்டு வெளியேற்றுவது என்ற கொள்கைகளை வகுக்க தூண்டியது. "ராஜீவ் காந்தி கொலை", "பத்மநாபா கொலை" அரசின் திட்டங்களுக்கு மத்தாப்பாய் விளங்கியது. அரசு படைகளில் இருப்பதுபோல் 'சாதாரண படை' 'அதிரப் படை' 'பயங்கரவாத எதிர்ப்பு படை' போல் தமிழீழ அகதிகளை வீதம் விதமாக பிரித்தனர். சாதாரண முகாம், 'திறந்தவெளி முகாம்,' சிறப்பு முகாம், புலிகளது சிறப்பு முகாம், பூனைகளது சிறப்பு முகாம்—என அமைக்கப்பட்டு அகதிகள் கணவன்—மனைவி, தாய்—பிள்ளை பேதமின்றி பிரித்தனர்.

"முகாம்களுக்கு வெளியே இருந்து முறையாக காவல் நிலையங்களில் தங்கள் பெயரை பதிவு செய்யாத, கடவுச்சீட்டு இல்லாத, இலங்கை குடிமக்களே வெளிநாட்டவர் பதிவுச் சட்டத்தின் கீழ் (அகதிகளாக அல்ல) கைது செய்யப்பட்டு, சிறப்பு முகாம்களில் வைக்கப் படுகிறார்கள். அவர்கள் தங்கள் சொந்த நாட்டுக்கு சொந்த செலவீல் போக விரும்பினால் அவர்கள் - மீது வழக்கு பதிவு இல்லாவிடில் அவர்கள் நாட்டுக்கு அனுப்பிவைக்கப் படுவார்கள்"; பாதுகாப்பு இணை அமைச்சரின் கடிதம் நமக்கு தெளிவாக புரியவைக்கிற தல்லவா?

தமிழீழ அகதிகளின் தினசரி வாழ்வில் எல்லாவகை நிர்ப்பந்தங்களையும் கொடுத்து வெளியேற்றுவது. 'தாமாக்கவே வெளியேறுகிறோம் என எழுதிக் கொடுப்பதற்கு' நிர்ப்பந்தங்களை நேரடியாக, மறைமுகமாக கொடுக்க தொடங்கியது. அரசு அகதிகளின் இருப்பிடம், உணவு, நடமாட்ட சுதந்திரம், சுகாதாரம், கல்வி இவற்றில் கட்டுப்பாடுகள் அதிகரித்தது, தமிழக மக்களின் சனநாயக, மனிதாபிமான ஆதரவு உணர்வு என எல்லா வற்றுக்கும் 'வெட்டும், வேட்டும்' வைக்கப்பட்டது. இவை வேகமாக அமுல்படுத்தப்பட்டது. சென்னை. திராச்சி, பெங்களூர், பம்பாய் போன்ற பெரிய நகரங்களில், பெரிய பங்களாக்களில் இருகின்ற தமிழீழத்தை சேர்ந்த சிலர் போதை வஸ்து கடத்தல், ஆள்கடத்தல், தலைமாற்றல் மற்றும் சமூக விரோத செயல்களில் ஈடுபடுகிறார்கள்.

இவர்களது சமூகவிரோத நடவடிக்கைகளை காட்டி லட்சக்கணக்கான அப்பாவி அகதிகளையும், போராளிகளையும் கொச்சைப் படுத்தும், தமிழக, இந்திய மக்களுக்கு அகதிகளமேல் வெறுப்புணர்வை ஏற்படுத்தும் பிரச்சாரத்தை முடுக்கிவிட்டுள்ளது. மறுபுறம் இந்த சமூகவிரோதி கும்பலிடம் மாதாமாதம் கைநிறைய பணம் பெற்றுக்கொண்டு அவர்களை சுதந்திரமாக செயல்பட அனுமதித்துள்ளார். ஆனால், அகதிமுகாம்களில் தங்கள் தேவைகளை நிறைவு செய்ய கேட்டு மனுக் கொடுத்தவர்கள். முகாம்களில் அதிகாரிகளின் அடாவடித்தனத்தை நிறுத்த கோரியவர்கள் புலி, புலி என முக்திரை குத்தப்பட்டு கேவலமான விசாரணைகளுக்கு பின் சிறப்பு முகாம் (சிறப்பு சிறைச்சாலை)களுக்கு மாற்றப் படுவது தொடர்கதை.

அப்பாவி அகதிகள் மேல் கட்டவிழ்த்து விடப்பட்டுள்ள இந்த மனிதஉரிமை மீறல்கள், சனநாயக விரோத நடவடிக்கைகள் நிர்ப்பந்த வெளியேற்றங்கள், தமிழகத்திலும் உலகளவிலும் உள்ள புரட்சிகர சனநாயக அமைப்புக்கள், மனிதவுரிமை அமைப்புக்களால் கண்டனம் செய்யப்படுகிறது. ஏன் அய்நாவின் சர்வதேச அகதிகள் உயர் ஆணையகம் கூட தலையிடுகின்ற அளவுக்கு இருந்தது. அகதிகள் பராமரிப்பில் அரசு மேற்கொள்ளும் அணுகு முறைகள் சில.

★ 1992ல், 200 முகாம் இருந்தது; தற் போது 115 முகாம் மட்டும் உள்ளது. 40000 அகதிகள் 2 ஆண்டுகளில் அனுப்பப்பட்டுள்ளனர். 7000பேர் அனுப்ப பட இருக்கையில் இந்தியாவை

குலுக்கிய பிளேக் நோய். அகதிகள் பயணத்தை இரத்து செய்தது. 1995 தை மாதம் இவர்கள் அனுப்ப ஏற்பாடுள்ளது.

★ மண்டபம், கொட்டப்பட்டு, விளாங்குடி, பெரியார் நகர், ஆனையூர் முகாம் இவை மட்டுமே ஒழுங்கமைக்கப்பட்ட முகாம்கள். மற்றவை எல்லாம் வெயிலுக்கும் மழைக்கும் படும் தேவதனைகள் கொஞ்சநஞ்சமல்ல.

★ 92 மார்கழியில் வீசிய புயலில் பாம்பாறு அணை அகதிமுகாம் பெரியளவில் நிலைகுலைந்து போனது. தர்மபுரி ஆர் முகாம் தீ விபத்தில் 40 குடிசைகள் எரிந்து சாம்பலானது இன்றுவரை மனுக்கள் போட்டு மைதான் தீர்ந்தது, முகாம்திருத்தப்படவில்லை.

★ பெரும்பாலான முகாம்களில் மலசலகூட வசதி, தண்ணீர் மின்சாரம் (இணைப்புள்ள இடங்களில் எப்போ என்ன நடக்கும் என்ற வகையில் தாரும்மாறுமான பாதுகாப்பாற்ற ஏற்பாடு) எதுவும் இல்லை.

★ சிறப்பு முகாம்களை பொறுத்தவரை கைதர் மகாலில் 415பேர் இதில் 126சிறுவர்கள் கூட புலி என காட்டப்படுகிறது தனி ஆண்கள் புலிகள் என வாக்குமூலம் கொடுத்தவர்கள் திப்பு மகாலில் 113 பேர்.

ஆ. வேலூர் சிறப்பு முகாமில் 514 பேர்,

இ. எம். ஜி. ஆர். மாவட்டம் புழல் முகாமில் Eprlf, Plot Telo, Endlf என 930 பேர் சேலம் தம்பட்டி முகாமிலும் உள்ளனர்.

அன்பளிப்பு : ஐம்பது காசு (50]

ஈ, பதிவு செய்யாதவர்கள், அதிகாரிகளை எதிர்த்து கேள்விகேட்டவர்கள் பேசியவர்கள் என 162 பேர் துறையூர், செங்கல்பட்டு, மேலூர், திருவிடை மருதூர் முகாம்களில் உள்ளனர். சிறப்பு முகாம்களில் உள்ளவர்கள் வெளியில் நடமாட முடியாது. யாரும் அவர்களை சென்று பார்க்க முடியாது. வெளி உலக தொடர்பு இன்றி சிறப்பு சிறைச்சாலை உள்ளது. 25-07-94 தொடக்கம் துறையூர் அகதிமுகாமில் உணவு வசதியின்மை செய்திதான் படிக்க தடை, தண்ணீர் வசதியின்மை, நேர்காணலுக்கு தடை இவற்றுக்கு தக்க பரிசீலனை காணாமலே அரகை கேட்டு தொடர் உண்ணாவிரதம் இருந்தனர்.

★ முகாம்களில் வாழும் அகதிகள் வெளியே வேலைக்கு போக இருந்த சுதந்திரத்தை கூட இழந்துள்ளனர். காலை 7 மணிக்கு பின் போய் மாலை 6 மணிக்கு முன் வந்து விடவேண்டும். எங்கு யார் இதற்கு வேலை கொடுப்பார்கள்?

★ வெளியூர்கள் செல்ல வேண்டிய வருவாய் ஆய்வாளர் முதல் தாசில்தார்வரை அனுமதிக்கையொப்பம் வாங்கி செல்ல வேண்டும். அதுவும் கூடியது 3 நாட்களுக்கு தான். அனுமதியின்றி போனாலோ, ஒருநாள் அதிகம் வெளியில் இருந்தாலோ அதிகாரிகள் முதல் Q BRANCH வரை விசாரணைக்குள்ளாகவேண்டும்.

★ தமிழ்நாட்டில் எங்காவது கொள்ளை கொலை குண்டு வெடிப்பு மற்றும் வீரப்பன் நடமாடும் பகுதியை ஒட்டிய முகாம்களில் திடீர் திடீரென சுற்றிவளைத்து முகாம்கள் பரிசோதனை செய்யப்படுதல்.

★ அரசு உதவியை பொறுத்தவரை அகதி குடும்ப தலைவருக்கு 150 ரூபா 12 வயதுக்கு மேலுள்ளவர்களுக்கு 120 ரூபா 12 வயதுக்கு கீழ் உள்ள முதல் பிள்ளைக்கு 75, அதைவிட சிறியவர்களுக்கு 37-50, ஒரு மாதத்துக்கு கொடுக்கப்படுகிறது. அரிசி 12 வயதுக்கு மேற்பட்டவர்களுக்கு தினம் 400 கிராம், 12 வயதுக்கு கீழ் உள்ளவர்க்கு 200 கிராம் எனவும், குடும்பத்துக்கு சீனி 2Kg கூடியது. மண்ணெண்ணை மாதத்துக்கு 3 லிட்டர் முதல் 10 வரை இந்த உதவிப் பணத்தை பொருளை வைத்து வயிற்றின் எந்த முலையை நிரப்ப முடியும்.

★ அகதிகளின் அன்றாட வாழ்வு பசி, பட்டினி, கர்ப்பிணிக்கு மருந்து இல்லை பிள்ளைக்கு ஊட்டசத்துக்கு பால் இல்லை. வேலைக்கு போக வழியில்லை. இவற்றால் விரக்தியடைந்த சிலர் இச்சமூகத்தில் நிலவும் சீரழிந்த சமூக நடவடிக்கைகளுக்கு விரைவாக பணம் சம்பாதிக்கும் தொழில்களுக்கு இரையாகியுள்ளனர்.

★ முகாம்களில் சீர்திருத்த வேலைகள் செய்து வந்த 'தொண்டு நிறுவனங்கள்' கூட இயங்க தடை விதித்துள்ளது அரசு.

★ அகதி மாணவர்களின் கல்விக்கு கூட சாவு மணியடிக்கப்பட்டுள்ளது. ஆயிரம், லட்சம் என லட்சம் கொடுத்து படிக்க அசதிகளுக்கு என்ன வழி? கல்வி கற்கும் வயதிலுள்ள சிறுவர்கள். லாட்டரி சீட்டு வியாபாரம் மதுபான கடை, மளிகைக் கடைகளில் மிகக் குறைந்த கூலியில் வேலை செய்கிறார்கள் மேல் படிப்பு இழந்த ஆண்பெண் மாணவர்கள் களும் விரக்தியில் உள்ளனர்.

இப்படியாக தமிழகத்திலுள்ள அகதிகள் எந்தவித மனிதாபிணமும் இன்றி நடத்தப்படுகிறார்கள். இவற்றை எந்த வழியிலும் வெளிப்படுத்துகிற அகற்காக போராடுகின்ற உரிமை அகதிகளுக்கு மறுக்கப்பட்டுள்ளது. தமிழகத்திலுள்ள புரட்சிகர சனநாயக அமைப்புகள் மனிதவுரிமை அமைப்புகள் அகதிகளுக்கு ஆக குரல் கொடுக்க முன் வரும்போது 'புலி சார்பு' ஆயுதக் கலாச்சார ஆதரவாளர்கள் தமிழக அமைதியை குலைப்பவர்கள் என்று கூறி தேசிய பாதுகாப்பு சட்டம் பயங்கரவாத தடுப்பு சட்டம் கைது செய்து அடைத்து வருகிறது. இவற்றை தாண்டியும் தமிழக மக்களின் ஆதரவுக்குரல் கேட்டுக்கொண்டிருக்கிறது.

புலம் பெயர்ந்த தமிழீழத்தவர்கள் இந்தியாவில் மட்டுமல்ல அய்ரோப்பிய அமெரிக்க நாடுகளிலும் மத்திய கிழக்கு நாடுகளிலும் உள்ளனர். ஒப்பிட்டளவில் தமிழகத்திலுள்ள அகதிகளை விட அந்நாட்டு அரசுகள் அகதி அந்தஸ்து கொடுத்து அடிப்படை வாழ நிலைக்கும் ஓரளவு உத்தரவாதம் கொடுத்துள்ளது. சுவிட்சர்லாந்து மட்டும் அங்குள்ள 92க்கு பின் வந்த அகதிகளை திருப்பி அனுப்ப முயலேங்கா அரசுடன் ஒப்பந்தம் செய்துள்ளது. அந்நாடுகளிலும் பரவிவரும் இனவெறி, நிறவெறி பாசிச சக்திகள் வெளிநாட்டு அகதிகளின் தாக்குதல் நடத்துகின்றனர். அவர்களின் தாக்குதலுக்கு பலியான சர்வதேச அகதிகளில் தமிழீழ அகதிகளும் அடங்குவர். அங்குள்ள அகதிகள் தங்கள் பிரச்சனைகளை எடுத்துக்கூறவும், எழுதவும் சிறு அளவில் போராடவும் கூட அந்நாட்டு அரசுகள் தடை விதிக்கவில்லை.

ஆனால் உலக தமிழர்களின் சக்கர வர்த்திகள் ஆளும் தமிழ்நாட்டில் தமிழீழ அகதிகளுக்கு 'அகதி அந்தஸ்து' கூட கொடுக்கப்படவில்லை. அகதிகள் தங்களது வாழ்வின் அவலங்களை தமிழக சகோதரர்களிடம் வெளிப்படுத்த உரிமை இல்லை அகதிகள் பேச எழுத கூட்டம் கூட்ட தங்களது கோரிக்கைகளை வெளிப்படுத்தினால்—'சிறப்பு முகாம் பெயர் மட்டும் தமிழில்' போட்டு வைத்

துள்ளனர். அகதி மக்களின் குரல்களை புலிகளின் உறுமல்களாக, அகதி முகாம்களை தீவிரவாதிகளின் கோட்டைகளாக சித்தரிக்கும் நயவஞ்சகம் மட்டும் நாவில் தவழ்கிறது. தமிழ் தமிழ் 'உலகத் தமிழர் மாநாட்டுக்கு' கோடி கோடியாக கொட்டும் இந்த தமிழ் வளர்க்கும் விளம்பர கலைவர்கள் தமிழகத்தில் சோமாளிய அகதிகளை போல் மாறிக் கொண்டிருக்கும் தமிழிழ அகதிகளை, அவர்களது பிரச்சனைகளை ஏன் கவனிக்கு மறுக்கிறார்கள்? தமிழ் மக்களின் அழிவில் தமிழை வளர்க்கும் புரட்சி தலைவர்களாக இருப்பதால் அவர்களால் தமிழிழ அகதிகளை மட்டுமல்ல, தமிழக மக்களையும் காப்பாற்ற மாட்டார்கள். உணர்வுள்ள தமிழ் மக்கள் விழிக்க வேண்டிய வேளையிது உலகத் தமிழ் மாநாட்டில், தமிழ் மக்களின் பிரச்சனைகள் பேசப்படவேண்டும். தமிழ் மொழியை தமிழர் வாழ்வில் இருந்து அகற்றும் துடிக்கும் உரோக கூட்டத்தை அம்பலப்படுத்த வேண்டும். மாநாட்டில் பங்கு பற்றும் உணர்வுள்ள உலகத் தமிழர்களது கடமையாக இருக்கவேண்டும்.

இன்று உலகளவில் அகதிகள் பிரச்சனை அமையப்பட்டுள்ளது. உள்நாட்டு இனவெறி மதவெறி மோதல்களாலும் ஆளும் அரசுகளின் வல்லரசியங்களின் தேசிய இன ஒடுக்குமுறையாலும் வல்லரசியங்களின் புதிய காலனி கொள்ளை சுரண்டல் ஒடுக்கு முறைகளால் யுத்தங்களால் மண்ணின் மைதூர்கள் தாய் தேசத்தை விட்டு தங்கள் உயிர் பாதுகாப்புக்காக எந்த பெரிய கடல்களையும் மலைகளையும் ஆறுகளையும் கடக்க நிர்ப்பந்திக்கப்படுகிறார்கள், தஞ்சம் புகுந்த நாடுகளிலும்

எதோ ஒருவகையில் தம்மிதானமேலதிகஒழுக்கு முறைகளை தனிமைப்படுத்தல்களை உணர் கிறார்கள். இன்று வல்லரசியம் உலகு தழுவியதாக இருப்பதால் தேசிய ஒடுக்குமுறையுடன் தனது ஜீவனை பிணைத்துள்ள வல்லரசியத்தின் வலைகளில் இன்று உலகின் எந்த முலையிலும் அகதிகள் புலம்பெயர்ந்தவர்கள் தப்பி வாழமுடியாது. இதனால் ஒரு காலத்தில் உள்நாட்டு அரசின் கொலைக்கரங்களுக்கு தப்பி ஓடிய அகதிகள். இப்போது அகதி வாழ்வில் ஏற்பட்ட வெறுப்புக்களால் மீண்டும் சாய் மண்ணுக்குபோய் உள்நாட்டு கொலை வெறி அரசால் கொல்லப்பட்டாலும் நமது மண்ணில் சாலோம் என்கிற அளவுக்கு தயாராகவிட்டார்கள்.

தேவண்டா அகதிகள் கைகளிலும், தான் சானியாகவும், சோமாளிய, பாலஸ்தினம் குர்திஸ்தான், போகனியா, என பட்டியல் நிற்கிறது. ஒப்பிட்டளவில் தமிழிழ அகதிகள் தான் உலகின் பல நாடுகளில் சிதறிக்கிடக்கின்றனர். தமிழிழ அகதிகள் தாங்கள் தஞ்சம் புகுந்துள்ள நாடுகளில் சர்வதேச சட்டத்துக்குட்பட்டு அகதிகளின் உரிமைகளுக்காக குரல் கொடுப்பதிலும் அந்நாடுகளிலுள்ள மக்களுக்கு கங்களது நிலமையை புரியவைத்து மக்களுக்கு இடையிலான உறவை வளர்க்கவேண்டும்.

ஸ்ரீலங்கா பேரின் இனவாத அரசின் வல்லரசினகளின் தேசிய இன ஒடுக்குமுறைக்கு முடிவு கட்டும் 'தமிழிழ மக்களது தேசிய சுதந்திரம்' மட்டுமே அகதி வாழ்வுக்கு, வேர் பிடுங்கப்பட்ட வாழ்வுக்கு புலம்பெயர்ந்த வாழ்வுக்கு முற்றுபுள்ளி வைக்கும்.

மத்தியமாதில் அரசுகளே !

தமிழிழ அகதிகளுக்கு "அகதி அந்தஸ்து" வழங்கு!

அகதிகளின் அடிப்படை ஜனநாயக உரிமைகளுக்கு உத்தரவாதம் கொடு!

தமிழிழ அகதிகளின் அடிப்படை தேவைகளை நிவர்த்தி செய்!

தமிழகஇந்திய மக்களே !

தமிழிழ அகதிகளின் நியாயமான கோரிக்கைகளுக்கு ஆதரவு தாருங்கள்! தமிழிழ மக்களின் சுயநிர்ணய உரிமைப் போராட்டத்துக்கு ஆதரவு தாருங்கள்!

மத்திய மானில அரசுகளுக்கு நிர்ப்பந்தம் கொடுங்கள்!

தமிழிழ அகதிகளே !

அகதி முகாம்களில் நமது அடிப்படை உரிமைகளுக்காக போராடுவோம்! நமது துன்ப துயரங்களை உலக மக்களுக்கு எடுத்துரைப்போம்!

நமது வாழ்வை மாற்ற நாமே போராட வேண்டும்!

தமிழிழ தேசபக்த முன்னணியினர் கழகம் (த. தே. மு. க.)
PATRIOTIC VANGUARD'S ORGANIZATION (PVOT)

தொடர்புகளுக்கு :

M. RAYAH

No. 61 Christina (Restent) Scarborough
MIR 4 H 7 Ontario, Canada